

സൊസൈറ്റി ടുഡേ



കരയുദ്ധത്തിന് മുന്നോടിയായി കനത്ത വ്യോമാക്രമണം; 700 മരണം

■ റോക്കറ്റ് ആക്രമണത്തിന് തയാറെടുത്തിരുന്ന ഭീകരരെയും വധിച്ചു
■ ഭീകര കേന്ദ്രങ്ങളും തുരങ്കങ്ങളും തകർത്തെന്നും ഇസ്രയേൽ

റാഫ: കരസേനാ നീക്കത്തിനു മുന്നോടിയായി ഗാസയിൽ ഇസ്രയേൽ വ്യോമാക്രമണം കടുപ്പിച്ചപ്പോൾ ഒരു ദിവസം മരിച്ചത് 700 പേർ. തികളാഴ്ച 400 കേന്ദ്രങ്ങളിലാണു ബോംബുകൾ വർഷിച്ചത്. ആക്രമണം രൂക്ഷമായതോടെ ഗാസയിലെ ചികിത്സാകേന്ദ്രങ്ങളുടെ പ്രവർത്തനം നിർത്തിവെച്ചു. ഇതിനിടെ, ഉടൻ ഇസ്രായെൽ മെത്തിച്ചില്ലെങ്കിൽ ദുരിതാശ്വാസ പ്രവർത്തനം ഇന്ന് അവസാനിപ്പിക്കുമെന്നു യുഎൻ അഭയാർഥി ഏജൻസി പ്രഖ്യാപിച്ചതോടെ ഗാസയിലെ ദുരിതം കൂടുതൽ രൂക്ഷമായി. വ്യോമ, കടൽ, കര മാർഗങ്ങളിൽ ഉടൻ ആക്രമണം നടത്തുമെന്നും ഗാസയെ നിയന്ത്രിക്കുന്ന ഇസ്രായേൽ ഗ്രൂപ്പിനെ തുടച്ചുനീക്കുമെന്നും ഇസ്രയേൽ പ്രതിരോധ മന്ത്രി യോവ് ഗാലന്റ് പ്രഖ്യാപിച്ചു.

റോക്കറ്റ് ആക്രമണത്തിന് തയാറെടുത്തിരുന്ന ഹമാസിന്റെ കമാൻഡർമാരെയും ഭീകരരെയും വധിച്ചു. ഹമാസിന്റെ കമാൻഡ് കേന്ദ്രങ്ങളും തുരങ്കങ്ങളും തകർത്തെന്നും ഇസ്രയേൽ. ഞായറാഴ്ച 320 വ്യോമാക്രമണങ്ങൾ നടത്തിയെന്നും ഇസ്രയേൽ സേന.

അതേസമയം, പാർപ്പിട സമുച്ചയങ്ങൾക്കു നേരെയും ആക്രമണമുണ്ടായെന്ന് ദുക്സാക്ഷികളും ആരോഗ്യ അധികൃതരും ആരോപിച്ചു. തെക്കൻ ഗാസയിലെ കാൻ യൂനിസിറ്റിൽ നാലുനില കെട്ടിടം തകർന്ന് 32 പേർ മരിച്ചു. തന്റെ ബന്ധുക്കളുംബത്തിലെ 13 പേർ മരിച്ചെന്ന് ആക്രമണത്തിൽ നിന്നു രക്ഷപെട്ട അമ്മർ അൽ ബത്ത പറഞ്ഞു. നൂസെയ്റത്ത് അഭയാർഥി ക്യാമ്പിലെ ചന്തയിലും ആക്രമണമുണ്ടായെന്ന് ദുക്സാക്ഷികൾ പറയുന്നു. ഇതുവരെ 5700 പേരാണു പലസ്തീനിൽ മരിച്ചത്. ഇതിൽ 2300 പേർ കുട്ടികളാണെന്നാണ് ഹമാസിന്റെ വാദം.

സിറിയയിലും ഇറാഖിലും ഐഎസിനെതിരേ നടത്തുന്ന പോരാട്ടം ഹമാസിനെതിരേ കൂടി വ്യാപിപ്പിക്കണമെന്നു ഫ്രഞ്ച് പ്രസിഡന്റ് ഇമ്മാനുവൽ മാക്രോൺ.

ജനുസലിൽ ഇസ്രയേലി പ്രധാനമന്ത്രി ബെഞ്ചമിൻ നെതന്യാഹുവുമായി കൂടിക്കാഴ്ചയ്ക്കുശേഷമാണു മാക്രോണിന്റെ നിർദ്ദേശം. എന്നാൽ, യുഎസ് നയിക്കുന്ന സഖ്യത്തിൽ ഇസ്രയേലിനെ ഉൾപ്പെടുത്തുമോയെന്നു മാക്രോൺ വ്യക്തമാക്കിയില്ല.

അമേരിക്ക ഇന്ത്യയുടെ ഏറ്റവും വലിയ വ്യാപാര പങ്കാളി

ന്യൂഡൽഹി: ഇന്ത്യയുടെ ഏറ്റവും വലിയ വ്യാപാര പങ്കാളിയെന്ന സ്ഥാനം അമേരിക്ക സ്വന്തമാക്കി. ആഗോള സാമ്പത്തിക രംഗത്തെ മാന്ദ്യത്തിനിടെ ഇടപാടുകളിൽ ഇടിവുണ്ടാകുകയും ചെയ്തു.

നടപ്പ് സാമ്പത്തിക വർഷത്തെ (202324) ആദ്യ പകുതിയിൽ (ഏപ്രിൽസെപ്റ്റംബർ) 5,967 കോടി ഡോളറിന്റെ ഇടപാടുകളാണ് ഇന്ത്യയും അമേരിക്കയും തമ്മിൽ നടന്നത്. 202223ലെ സമാന കാലത്തെ 6,728 കോടി ഡോളറിനേക്കാൾ 11.3 ശതമാനം കുറവാണ്. രണ്ടാം സ്ഥാനത്തേക്ക് വീണ ചൈനയുമായുള്ള ഇടപാട് നടുവുവർഷം ആദ്യപകുതിയിൽ 5,811 കോടി ഡോളറിന്റേതാണ്. ചൈനയുമായുള്ള ഇടപാടും 3.56 ശതമാനം താഴ്ന്നു.

പ്രവാസി ഇന്ത്യക്കാർ, പ്രത്യേകിച്ച് മലയാളി പ്രവാസികൾ, ഏറെയുള്ള യുഎഇയാണ് ഇന്ത്യയുടെ മൂന്നാമത്തെ വലിയ വ്യാപാര പങ്കാളി. ഈ വർഷം ഏപ്രിൽസെപ്റ്റംബറിൽ ഇരു രാജ്യങ്ങൾക്കുമിടയിൽ 3,616 കോടി ഡോളറിന്റെ വ്യാപാരം നടന്നു. സൗദി അറേബ്യ, സിംഗപ്പൂർ എന്നിവയാണ് യഥാക്രമം യുഎഇയ്ക്ക് ശേഷമുള്ളവ.

ഭവന മേഖലയിൽ വമ്പൻ ഇളവുകൾ ഒരുക്കാൻ കേന്ദ്ര സർക്കാർ

കൊച്ചി: മാന്യ സമാന സാഹചര്യങ്ങളിലൂടെ നീങ്ങുന്ന ഭവന നിർമ്മാണ മേഖലയ്ക്ക് ഉണർവ് പകരാൻ കേന്ദ്ര സർക്കാർ വമ്പൻ ഉത്തേജക പദ്ധതി തയ്യാറാക്കുന്നു. നിർമ്മാണ ഉൽപ്പന്നങ്ങളുടെ വിലക്കയറ്റവും പലിശ നിരക്കിലുണ്ടായ വർധനവും കണക്കിലെടുത്ത് ഭവന നിർമ്മാണ മേഖലയ്ക്കായി 60,000 കോടി രൂപ സബ്സിഡിയായി ലഭ്യമാക്കുന്ന പദ്ധതിയാണ് കേന്ദ്ര സർക്കാർ രൂപം നൽകുന്നത്.



പദ്ധതി യാഥാർഥ്യമാകുന്നതോടെ ഭവന ഉപഭോക്താക്കളുടെ ബാങ്ക് വായ്പകൾക്ക് ഒരു ശതമാനത്തിനടുത്ത് പ്രതിവർഷം പലിശ സബ്സിഡി ലഭ്യമാകും. അടുത്ത 5 വർഷത്തേക്ക് ഭവന വായ്പകൾക്ക് പലിശ ഇളവ് ബാങ്കുകൾ വഴി ലഭ്യമാക്കാനാണ് ധന മന്ത്രാലയം ആലോചിക്കുന്നത്. 5 സംസ്ഥാനങ്ങളിലെ തെരഞ്ഞെടുപ്പിന് ശേഷമാകും പദ്ധതി പ്രഖ്യാപിക്കുക. വിലക്കയറ്റം മൂലം വലയുന്ന സാധാരണക്കാർക്ക് ഭവന മേഖലയിലെ പലിശയിളവ് ഏറെ ആശ്വാസം പകരുമെന്നാണ് കേന്ദ്ര സർക്കാരിന്റെ വിലയിരുത്തൽ. 20 വർഷം കാലാവധിയുള്ള 50 ലക്ഷം രൂപ വരെയുള്ള വായ്പാ തുകയ്ക്ക് പലിശ ഇളവ് ലഭ്യമാകും. രാജ്യത്തെ 25 ലക്ഷം ഭവന വായ്പാ ഉപഭോക്താക്കൾക്ക് പദ്ധതിയുടെ പ്രയോജനം ലഭിക്കുമെന്നാണ് വിലയിരുത്തുന്നത്.

ടുത്ത ദിവസം ചർച്ചകൾ നടത്തും. ഭവന നിർമ്മാണ മേഖലയിൽ കൂടുതൽ വായ്പ ലഭ്യമാക്കാൻ പദ്ധതി സഹായിക്കുമെന്ന് ബാങ്ക് ഉദ്യോഗസ്ഥർ പറയുന്നു.

രാജ്യത്തെ സാമ്പത്തിക മേഖല മികച്ച വളർച്ചയിലേക്ക് മടങ്ങിയെത്തിയതോടെ ഭവന വായ്പകൾക്ക് ആവശ്യക്കാർ ഏറുകയാണ്. ആഗോള വിപണിയുടെ ചുവടുപിടിച്ച് ഇന്ത്യയിലും നിർമ്മാണ സാമഗ്രികളുടെ വില കുറഞ്ഞതോടെ പരമാവധി വേഗത്തിൽ വീട് സമ്പന്നം യാഥാർഥ്യമാക്കാൻ ഉപഭോക്താക്കൾ സജീവമായി ആലോചിക്കുകയാണെന്ന് ബാങ്കിങ് രംഗത്തുള്ളവർ പറയുന്നു. 2 വർഷമായി കടുത്ത മാന്ദ്യ സാഹചര്യത്തിൽ നീങ്ങുകയായിരുന്ന റിയൽ എസ്റ്റേറ്റ് വിപണിയിൽ മാറ്റത്തിന്റെ ചലനങ്ങൾ ശക്തമാണെന്നും അവർ പറയുന്നു.

അതേസമയം വിപണിയിൽ അനുകൂല സാഹചര്യമാണെങ്കിലും വാ

യ്പകളുടെ പലിശ നിരക്ക് ഉയർന്നു നിൽക്കുന്നതാണ് ഉപഭോക്താക്കളെ വിഷമത്തിലാക്കുന്നത്. നാണയപ്പെരുപ്പം നിയന്ത്രിക്കുന്നതിന്റെ ഭാഗമായി കഴിഞ്ഞ ഒരു വർഷത്തിനിടെ റിസർവ് ബാങ്ക് മുഖ്യ നിരക്ക് 2.25% വർദ്ധിപ്പിച്ചതിനാൽ ഭവന വായ്പകളുടെ പലിശ 10%ത്തിനടുത്ത് എത്തി. എന്നാൽ ഡിസംബർ മാസത്തിന് ശേഷം മുഖ്യ പലിശ നിരക്ക് കുറഞ്ഞു തുടങ്ങുമെന്നാണ് ഭവന നിർമ്മാതാക്കൾ പ്രതീക്ഷിക്കുന്നത്. ഇതോടെ ഭവന നിർമ്മാണ മേഖല കൂടുതൽ സജീവമാകുമെന്നും അവർ വിലയിരുത്തുന്നു.

കഴിഞ്ഞ ആറ് മാസത്തിനിടെ ഭവന വായ്പകളുടെ ആവശ്യകതയിൽ 20%ത്തിലധികം വർധനയാണ് രേഖപ്പെടുത്തിയത്. നിർമ്മാണ സാമഗ്രികളുടെയും ലോഹങ്ങളുടെയും വില താഴ്ന്നതോടെ ഉപഭോക്താക്കൾ ഭവന വായ്പ എടുക്കാൻ കൂടുതൽ താല്പര്യം പ്രകടിപ്പിക്കുകയാണ്.

പൈൽസ് ആണോ പ്രശ്നം?

ബ്ലിഡിംഗ്, വേദന, ചൊറിച്ചിൽ, കൂടാതെ ദഹനക്കേട്, അസിഡിറ്റി, മലബന്ധം, ഫിസ്റ്റുല എന്നിവയ്ക്കും ആശ്വാസം





സുരക്ഷിതവും ഫലപ്രദവുമായ ആയുർവ്വേദ ഔഷധം

12 അമൂല്യ ഔഷധങ്ങളുടെ മിശ്രിതം

100% ആയുർവ്വേദം

Customer Care No: **+91 7559964455**

Free Doctor Consultation: **759 383 4781**



എല്ലാ ഇംഗ്ലീഷ് ആയുർവ്വേദ മെഡിക്കൽ ഷോപ്പുകളിലും തപാലിലും ലഭിക്കുന്നു

www.punarjith.com



സങ്കീർണ്ണ കരൾ രോഗങ്ങൾക്കും ഇനി താക്കോൽ ദ്വാര ശസ്ത്രക്രിയകൾ: വിദഗ്ദ്ധർ

കൊച്ചി: കരൾ രോഗങ്ങൾ, പിത്തരസ കുഴലിലെ തടസ്സങ്ങൾ എന്നിവയ്ക്ക് പരിഹാരം കാണുന്ന അത്യാധുനിക എൻഡോസ്കോപ്പിക്, റേഡിയോളജിക്കൽ സാങ്കേതിക വിദ്യകൾ ചർച്ച ചെയ്ത ഹെപ്പറ്റോബിലിയറി ഇൻറർവെൻഷൻ ദേശീയ സമ്മേളനം ബോൾഗോട്ടി ഗ്രാൻഡ് ഹയാറ്റിന് നടന്നു. രാജഗിരി ആശുപത്രിയുടെ ലിവർ ഇൻസ്റ്റിറ്റ്യൂട്ടാണ് സമ്മേളനം സംഘടിപ്പിച്ചത്. ചണ്ഡീഗഢിൽ നിന്നുള്ള പ്രശസ്ത ഗ്യാസ്ട്രോഎൻട്രോളജിസ്റ്റ് പ്രൊഫ. ജോർ ബി ദിലാവരി സമ്മേളനം ഉദ്ഘാടനം ചെയ്തു. കിരീടുകൾക്ക് ഇല്ലാതെ എൻഡോസ്കോപ്പിക്, റേഡിയോളജിക്കൽ രീതികൾ വഴിയുള്ള ഹെപ്പറ്റോബിലിയറി താക്കോൽ ദ്വാര ശസ്ത്രക്രിയകളിൽ ഉണ്ടായിട്ടുള്ള മുന്നേറ്റങ്ങൾ രോഗനിർണ്ണയവും ചികിത്സയും കൃത്യതയേറിയതും സുരക്ഷിതവും കൂടുതൽ ഫലപ്രദവുമാക്കിയതായി പ്രൊഫ. ജോർ ബി ദിലാവരി പറഞ്ഞു. ദഹനവ്യവസ്ഥയിലെ പ്രധാന അവയവമായ കരൾ ഉൽപാദിപ്പിക്കുന്ന പിത്തരസം ചെറുകുടലിലെത്തുന്ന ഭക്ഷണം പ്രത്യേകിച്ചും കൊഴുപ്പു ദഹിപ്പിക്കുന്നതിന് അത്യാവശ്യമാണ്. കരളിൽ നിന്ന് പിത്തരസം വഹിച്ചു കൊണ്ടു പോവുന്ന പിത്തവാഹിനി കുഴലുകളിലെ അപകടകരമായ തടസ്സങ്ങൾ നീക്കം ചെയ്യേണ്ടതുണ്ട്. കരളിലും, പിത്തരസ കുഴലുകളിലും പാൻക്രിയാസിലുമുള്ള കുഴപ്പങ്ങൾ നേരിട്ട് കണ്ട് ചികിത്സിക്കുന്നതിനായി ഒരു മിനി

യേച്ചർ ക്യാമറയും പ്രത്യേക ഉപകരണങ്ങളും ഘടിപ്പിച്ച എൻഡോസ്കോപി നടപടിക്രമങ്ങൾ വഴി സാധിക്കും. സ്റ്റെന്റുകൾ സ്ഥാപിക്കുന്നതിലൂടെ പിത്തരസ നാളത്തിലെ തടസ്സങ്ങൾ ഫലപ്രദമായി പരിഹരിക്കാം, പ്രൊഫ. ജോർ ബി ദിലാവരി പറഞ്ഞു. ഡോ. ഫിലിപ്പ് അഗസ്റ്റിൻ എൻഡോസ്കോപ്പിക് അൾട്രാസൗണ്ട്, റേഡിയോളജിക്കൽ ചികിത്സാ സാങ്കേതികവിദ്യകൾ എന്നിവയിലെ ഗവേഷണ പുരോഗതികളെ കുറിച്ച് സംസാരിച്ചു. എൻഡോസ്കോപിയും ഹൈഫ്രീക്വൻസി അൾട്രാസൗണ്ടും സംയോജിച്ച് പ്രവർത്തിക്കുന്ന എൻഡോസ്കോപ്പിക് അൾട്രാസൗണ്ട് കൂടലുകളുടെയും ചുറ്റുമുള്ള അവയവങ്ങളുടെയും വിശദമായ ഇമേജിംഗ് നൽകും. പാൻക്രിയാറ്റിക്, ബിലിയറി രോഗനിർണ്ണയത്തിന് ഇതിന്റെ ഇമേജ് റെസല്യൂഷനും കൃത്യതയും എടുത്തു പറയേണ്ടതാണെന്ന് അദ്ദേഹം പറഞ്ഞു.

റേഡിയോളജിക്കൽ ഇടപെടലുകളുടെ മേഖലയിൽ, ട്രാൻസ്ആർട്ടീരിയൽ കീമോ എബോളസേഷൻ കരൾ അർബുദത്തെ ചികിത്സയിലെ സുപ്രധാന കാൽവെപ്പാണ്. കീമോതെറാപ്പി മരുന്നുകൾ ട്യൂമറിലേക്ക് നേരിട്ട് എത്തിക്കുന്ന നടപടിക്രമമാണ് ട്രെൻ. ആരോഗ്യകരമായ കോശങ്ങൾക്ക് നാശനഷ്ടങ്ങൾ കുറയ്ക്കുന്നതിന് വിപുലമായ കത്തീറ്ററുകളും ഇമേജിംഗ് സാങ്കേതികവിദ്യയും സംയോജിപ്പിച്ചു കൊണ്ട് ട്രെസിന്റെ കൃത്യത ഏറെ വർദ്ധിച്ചിട്ടു

ണ്ടെന്ന് ഡോ. ഫിലിപ്പ് അഗസ്റ്റിൻ പറഞ്ഞു. കരളിലെ പിത്തരസം കുഴലിലേക്ക് നേരിട്ട് ഒരു കത്തീറ്റർ കയറ്റി പിത്തരസം തടസ്സങ്ങൾ കണ്ടെത്തുന്നതിനും ചികിത്സിക്കുന്നതിനുമുള്ള വിപുലമായ ഇമേജ് ഗൈഡഡ് റേഡിയോളജിക്കൽ നടപടിക്രമങ്ങളും അദ്ദേഹം വിശദീകരിച്ചു.

ഡോ. ഫിലിപ്പ് അഗസ്റ്റിൻ, ഡോ. ശിവ് കുമാർ സരിൻ, ഡോ. നാഗേശ്വർ റെഡ്ഡി, ഡോ. സന്ദീപ് നിജ്ഹവാൻ, ഡോ. സഞ്ജയ് എസ് ബൈജൽ, ഫാ. ജോൺസൺ, സി ഇ ഒ, രാജഗിരി ഹോസ്പിറ്റൽ, ഡോ. സിറിയക് അബി ഫിലിപ്പ് എന്നിവർ സമ്മേളനത്തിൽ സംസാരിച്ചു. ദഹനനാളത്തിന്റെ പ്രശ്നങ്ങൾ തിരിച്ചറിയുന്നതിനും ചികിത്സിക്കുന്നതിനുമുള്ള എൻഡോസ്കോപ്പിക് നടപടിക്രമങ്ങളെക്കുറിച്ച് ബ്രിട്ടീഷ് ഗ്യാസ്ട്രോഎൻട്രോളജിസ്റ്റ് പീറ്റർ ബി കോട്ടൺ മുഖ്യപ്രഭാഷണം നടത്തി. ആമാശയത്തിലെ വലുതും വികസിച്ചതുമായ രക്തക്കുഴലുകൾ, എൻഡോസ്കോപ്പിക് അൾട്രാസൗണ്ട്, പോർട്ടൽ ഹൈപ്പർടെൻഷൻ, കരൾ അർബുദം, കരൾ മാറ്റിവയ്ക്കൽ, ബിലിയറി എൻഡോസ്കോപ്പി, ബിലിയറി സ്റ്റെന്റാണ് എന്നിവയെക്കുറിച്ചുള്ള സുപ്രധാന ചർച്ചകൾ നടന്നു.

രാജ്യത്തിന്റെ വിവിധ ഭാഗങ്ങളിൽ നിന്നുള്ള മുന്നൂറിലധികം ഇൻറർവെൻഷണൽ ഗ്യാസ്ട്രോഎൻട്രോളജിസ്റ്റുകളും റേഡിയോളജിസ്റ്റുകളും സമ്മേളനത്തിൽ പങ്കെടുത്തു.



വിപിഎസ് ലേക്ഷോറിൽ കാൻസർ അവബോധ കൂട്ടയോട്ടം

കൊച്ചി: വിപിഎസ് ലേക്ഷോറും കൊച്ചിൻ ക്യാൻസർ സൊസൈറ്റിയും ചേർന്ന്, സ്തനാർബുദ അവബോധം ലക്ഷ്യമാക്കി മമ്മാ റൺ കൂട്ടയോട്ടം സംഘടിപ്പിച്ചു. 10 കിലോമീറ്റർ റണ്ണിന്റെ ഫ്ലാഗ് ഓഫ് കൊച്ചിൻ കാൻസർ സൊസൈറ്റി സ്ഥാപകനും വി പി എസ് ലേക് ഷോർ ഓക്സോളജി വിഭാഗം ഡയറക്ടറുമായ ഡോ. വി. പി. ഗംഗാധരനും ദേശീയ ഹോക്കി താരം ജി. വി. പി. ആർ. ശ്രീജേഷും ചേർന്ന് ഫ്ലാഗ് ഓഫ് ചെയ്തു.

5 കിലോമീറ്റർ ഓട്ടം വി പി എസ് ലേക് ഷോർ മാനേജിങ് ഡയറക്ടർ എസ്. കെ. അബ്ദുള്ളയും ഗിരിജ വാര്യരും ചേർന്ന് ഫ്ലാഗ് ഓഫ് ചെയ്തു. 1500 പേർ പങ്കെടുത്ത കൂട്ടയോട്ടം വിപിഎസ് ലേക്ഷോർ ഹോസ്പിറ്റലിൽ നിന്ന് രാവിലെ 6 മണിക്ക് ആരംഭിച്ചു. തിരികെ അവിടെത്തന്നെ സമാപിച്ചു. ദേശീയ ഫുട്ബോൾ താരം സി കെ വിനീത്, ജി. വി. പി. മധു, ഡെപ്യൂട്ടി പോലീസ് കമ്മീഷണർ എസ് ശശിധരൻ, നടീ രജിഷാ വിജയൻ, നടൻ രാജീവ് പിള്ള, 24 ന്യൂസ് ഡോയിവി ആർ ശ്രീകണ്ഠൻ നായർ എന്നിവർ വിജയികൾക്ക് സമ്മാനങ്ങൾ വിതരണം ചെയ്തു. തൃപ്പൂണിത്തുറ റണ്ണേഴ്സിന്റെ സഹകരണത്തിലായിരുന്നു മമ്മാറൺ. ക്യാൻസറിനെ അതിജീവിച്ചവർ, ആദർശ് സ്പെഷ്യൽ സ്കൂളിലെ കുട്ടികൾ എന്നിവരും മമ്മാറണ്ണിന്റെ ഭാഗമായി. ബിജു മല്ലിയുടെ സംഗീത പരിപാടിയും ഉണ്ടായിരുന്നു.



എന്റെ കഥ അവരുടെയും പ്രകാശനം ചെയ്തു

കൊച്ചി : ആത്മകഥകൾ ഒരു വ്യക്തിയുടെ ജീവിതം മാത്രമല്ല ഒരു കാലഘട്ടത്തിന്റെ ചരിത്രവും അടയാളങ്ങളുമാണെന്ന് സാഹിത്യകാരൻ സുഭാഷ് ചന്ദ്രൻ. ജനപ്രിയ ഭിഷഗ്വരനും പരിസ്ഥിതി പ്രവർത്തകനും എഴുത്തുകാരനുമായ ഡോ. കെ. കെ. ഉസ്മാന്റെ ആത്മകഥ എന്റെ കഥ അവരുടെയും പ്രകാശനം എറണാകുളം അബാദ് പ്ലാസയിൽ നിർവഹിച്ച് സംസാരിക്കുകയായിരുന്നു. പ്രശസ്തരായ സാഹിത്യകാരന്മാർ ആത്മകഥ എഴുതാൻ മടിച്ചു നിൽക്കുമ്പോൾ എഴുത്തുകാരന്മാരുടെ ആത്മകഥകൾ സമൂഹം ഏറ്റെടുത്തിട്ടുണ്ട്. എഴുതപ്പെടുന്ന അക്ഷരങ്ങൾ പലരെയും ദുഃഖിപ്പിക്കാൻ ഇടയാക്കുമെന്നതിനാലാണ് പല പ്രമുഖരും ജീവിച്ചിരിക്കുമ്പോൾ ആത്മകഥ പ്രസിദ്ധീകരിക്കാത്തതെന്നും സുഭാഷ് ചന്ദ്രൻ



പറഞ്ഞു. മുൻ മന്ത്രി കെ. ടി. ജലീൽ എം.എൽ. എ പുസ്തകം പരിചയപ്പെടുത്തി. സുഭാഷ് ചന്ദ്രൻ സീനിയർ ചാർട്ടേഡ് അക്കൗണ്ടന്റ് വേണുഗോപാൽ സി. ഗോവിന്ദിന് കോപ്പി കൈമാറി പുസ്തകം പ്രകാശനം ചെയ്തു. ഡോ. പി. മുഹമ്മദലി (ഗൾഫാർ)

മുഖ്യാഥിതി ആയിരുന്നു. സി.എച്ച്. അബ്ദുൽ റഹീം അധ്യക്ഷത വഹിച്ചു. ഫാദർ വിൻസെന്റ് കുണ്ടുകുളം, സി.എം മൗലവി, മേജർ രാമചന്ദ്രൻകുട്ടി, പ്രൊഫ. അഷറഫ് കടയ്ക്കൽ, ഗോപി നെടുങ്ങാടി, ഇസ്മിറ ഉസ്മാൻ, ഡോ. ജമീല പി. പി പ്രസംഗിച്ചു.

ടാലന്റ് ക്ലബിന്റെ അവസാന റൗണ്ടിലെ ആദ്യരേസിൽ തിളങ്ങി ഹോണ്ട ഇന്ത്യ ടീം

കൊച്ചി: മദ്രാസ് ഇൻറർനാഷണൽ സർക്യൂട്ടിൽ തുടങ്ങിയ ഐഡിമിസു ഹോണ്ട ഇന്ത്യ ടാലന്റ് ക്ലബ്ബ് എൻഎസ്എഫ് 250ആർ സീസണിന്റെ അവസാന റൗണ്ടിലെ ആദ്യരേസിൽ തിളക്കമാർന്ന പ്രകടനവുമായി ഹോണ്ട ഇന്ത്യ ടീം.

യുവ റൈഡർമാർമാരുടെ അസാധാരണമായ പ്രകടനത്തിനാണ് സാക്ഷ്യം വഹിച്ചത്. എൻഎസ്എഫ് 250ആർ വിഭാഗം അഞ്ചാം റൗണ്ടിന്റെ ആദ്യ രേസിൽ ഒന്നാമതെത്തി കാവിൻ കിൻറൽ ചാമ്പ്യൻഷിപ്പിലെ തന്റെ അപ്രമാദിത്യം തുടർന്നു. ആറ് ലാപ് റേസുകളിലായി 11:17:416 സമയത്തിലാണ് താരം മത്സരം പൂർത്തിയാക്കിയത്. 11:23:929 സെക്കൻഡിൽ രക്ഷിത് എസ് ദവയാണ് കാവിൻ തൊട്ടുപിന്നിൽ ഫിനിഷ് ചെയ്തത്. വാശിയേറിയതായിരുന്നു മൂന്നാം സ്ഥാനത്തിനായുള്ള പോരാട്ടം.

വിവേക് രോഹിത് കപാഡിയ ആദ്യമായി 11:26:456 സമയവുമായി മൂന്നാമനായി ഫിനിഷ് ചെയ്തു. ഐഡിമിസു ഹോണ്ട ഇന്ത്യ ടാലന്റ് ക്ലബ്ബ് എൻഎസ്എഫ് 250ആർ റേസിൽ റൗണ്ടും ഹോണ്ട റേസിങ് ഇന്ത്യ ടീമിന്റെ ശ്രദ്ധേയമായ പ്രകടനത്തിന് സാക്ഷ്യം വഹിച്ചു. 1:51:123 എന്ന വേഗമേറിയ ലാപ് സമയവുമായി കിൻറൽ തന്റെ സ്ഥാനം കൂടുതൽ ഉറപ്പിച്ചു. രക്ഷിത് എസ് ദവ 1:52:677 സമയത്തോടെ രണ്ടാമതും, 1:52.134 ലാപ് സമയവുമായി വിവേക് രോഹിത് കപാഡിയ മൂന്നാമതുമായി.



കലൂർ പാവക്കുളം ശ്രീമഹാദേവക്ഷേത്രത്തിൽ നടന്ന വിദ്യാരംഭ ചടങ്ങിന് തുടക്കം കുറിച്ചുകൊണ്ട് ശബരി മല, ഗുരുവായൂർ മുൻ മേൽശാന്തി എഴിക്കോട് കൃഷ്ണദാസ് നമ്പൂതിരി തിരിഞ്ഞിരിച്ചപ്പോൾ. ഗിരീഷ് രാജൻ, വിജി തമ്പി, നടീ അനന്യ, ജസ്റ്റിസ് പി ആർ രാമൻ, വിനോദ് കരോളിൽ, വി ശ്രീകുമാർ, തിരക്കഥാകൃത്ത് അഭിലാഷ് പിള്ള, ഡോ.ആർ.പത്മകുമാർ, ഉണ്ണികൃഷ്ണമേനോൻ തുടങ്ങിയവർ സമീപം.

വിജയദശമി: പാവക്കുളം ക്ഷേത്ര സന്നിധിയിൽ ആദ്യാക്ഷരം കുറിച്ച് കുരുമ്പുകൾ

കൊച്ചി: ഭക്തിയുടെ നിറവിൽ കലൂർ പാവക്കുളം ശ്രീമഹാദേവ ക്ഷേത്രത്തിൽ നടന്ന വിദ്യാരംഭ ചടങ്ങിൽ ആദ്യാക്ഷരം കുറിച്ച് കുരുമ്പുകൾ. ക്ഷേത്രം മേൽശാന്തി എഴിക്കോട് കൃഷ്ണദാസ് നമ്പൂതിരിയുടെ മുഖ്യകാർമ്മികത്വത്തിൽ പ്രത്യേകം തയ്യാറാക്കിയ മണ്ഡപത്തിൽ നടന്ന സരസ്വതി പുജയോടെയാണ് വിജയദശമി ദിന ചടങ്ങുകൾക്ക് തുടക്കമായത്. തുടർന്ന് പുജയെടുപ്പിനു ശേഷം ആരംഭിച്ച വിദ്യാരംഭചടങ്ങിൽ കലാസാംസ്കാരിക, സാമൂഹ്യ രംഗ

ങ്ങളിലെ പ്രമുഖ വ്യക്തികൾ പങ്കെടുത്തു. ജസ്റ്റിസ് പി.ആർ രാമൻ, ചലച്ചിത്ര സംവിധായകനും വിശ്വഹിന്ദുപരിഷത്ത് സംസ്ഥാന അധ്യക്ഷനുമായ വിജി തമ്പി, നടനും തിരക്കഥാകൃത്തുമായി രഞ്ജി പണിക്കർ, നടീ അനന്യ, തിരക്കഥാകൃത്ത് അഭിലാഷ് പിള്ള, ഡോ.ആർ.പത്മകുമാർ, ശബരിമല, ഗുരുവായൂർ മുൻ മേൽശാന്തിമാരായ എഴിക്കോട് കൃഷ്ണദാസ് നമ്പൂതിരി, എഴിക്കോട് ശശി നമ്പൂതിരി, വേദജ്ഞൻ താനിപ്പിള്ളി നാരായൺ നമ്പൂതിരി തുടങ്ങിയവർ കുരുമ്പുകളെ ആദ്യാക്ഷ

രം കുറിച്ചു. വിദ്യാരംഭത്തിന്റെ ഭാഗമായി നിരവധി പേരുടെ സംഗീതാർച്ചനകളും ചെണ്ടമേളവും ക്ഷേത്രസന്നിധിയിൽ അരങ്ങേറി. തുടർന്ന് പ്രസാദമുട്ടും ഉണ്ടായിരുന്നു. വിശ്വഹിന്ദു പരിഷത്ത് സംസ്ഥാന അധ്യക്ഷൻ വിജി തമ്പി, ക്ഷേത്രസമിതി പ്രസിഡന്റ് ടി പങ്കജാക്ഷൻ, സെക്രട്ടറി വിനോദ് കരോളിൽ, വി.എച്ച്.പി ജില്ലാ പ്രസിഡന്റ് വി.ശ്രീകുമാർ, കെ.പി മാധവൻകുട്ടി, ഉണ്ണികൃഷ്ണമേനോൻ, ഗിരീഷ് രാജൻ, വേണു തുടങ്ങിയവർ ചടങ്ങുകൾക്ക് നേതൃത്വം നൽകി.



കലൂർ പാവക്കുളം ശ്രീമഹാദേവക്ഷേത്രത്തിൽ നടന്ന വിദ്യാരംഭ ചടങ്ങിൽ ജസ്റ്റിസ് പി ആർ രാമൻ, തിരക്കഥാകൃത്ത് അഭിലാഷ് പിള്ള, ശബരിമല, ഗുരുവായൂർ മുൻ മേൽശാന്തി എഴിക്കോട് ശശി നമ്പൂതിരി തുടങ്ങിയവർ കുരുമ്പുകളെ ആദ്യാക്ഷരം കുറിച്ചുകൊണ്ടു.

വിഴിഞ്ഞത്തേക്ക് രണ്ടാമത്തെ കപ്പൽ ചൈനയിൽ നിന്നു തിരിച്ചു

വിഴിഞ്ഞം: രാജ്യാന്തര തുറമുഖത്തേക്കുള്ള ക്രെയിനുകളുമായി രണ്ടാമത്തെ ചൈനീസ് കപ്പൽ ചൈനയിൽ നിന്നു തിരിച്ചു. നവംബർ 9നും 15നും ഇടയിൽ വിഴിഞ്ഞത്തെത്തും. ക്രെയിനുകളുമായി ആദ്യമെത്തിയ കപ്പൽ ഷെൻഹുവ 15 ഇന്നു വൈകിട്ടോ, നാളെ രാവിലെയോ

തീരം വിട്ടും. മൂന്നാമത്തെ ക്രെയിൻ ഇന്നലെ ഉച്ചയ്ക്കു ശേഷം ബെർത്തിൽ ഇറക്കി. കഴിഞ്ഞ 12നാണ് ഷെൻഹുവ 15 എത്തിയതെങ്കിലും സർക്കാരിന്റെ ഔദ്യോഗിക സ്വീകരണം 15നായിരുന്നു. കാലാവസ്ഥാ പ്രശ്നവും ചൈനീസ് പൗരൻമാരെ ഇറക്കുന്നതിലെ നിയമപ്രശ്നങ്ങളും

കാരണം ഉദ്യമം നീണ്ടു. യാഥിയിൽ ഉപയോഗിക്കുന്ന രണ്ടു റെയിൽ മൗണ്ടഡ് ഗാൻട്രി ക്രെയിനുകളാണ് ആദ്യം ഇറക്കിയത്. ഇന്നലെ വലിയ റെയിൽ മൗണ്ടഡ് കോയ് ക്രെയിനും ഇറക്കി. ബെർത്തിൽ ഉപയോഗിക്കേണ്ടതിനാൽ വലിയ ക്രെയിൻ ബെർത്തിലാണു സൂക്ഷിച്ചിരിക്കുന്നത്.

കേരളീയത്തിൽ എല്ലാ പരിപാടികളിലും പ്രവേശനം സൗജന്യം

തിരുവനന്തപുരം: കേരളീയത്തിലെ എല്ലാ പരിപാടികളിലും പ്രവേശനങ്ങളിലും പ്രവേശനം തികച്ചും സൗജന്യമായിരിക്കുമെന്നു കേരളീയ സംഘടകസമിതി ചെയർമാനും പൊതുവിദ്യാഭ്യാസവും തൊഴിലും വകുപ്പു മന്ത്രി വി. ശിവൻകുട്ടി. കേരളീയവുമായി ബന്ധപ്പെട്ട പരിപാടികളുടെ വിശദാംശങ്ങൾ ചർച്ച ചെയ്യാൻ മാസ്കോട്ട് ഹോട്ടൽ കോൺഫറൻസ് ഹാളിൽ വിളിച്ചു ചേർത്ത മാധ്യമപ്രവർത്തകരുടെ യോഗത്തിൽ സംസാരിക്കുകയായിരുന്നു അദ്ദേഹം.

മികച്ച രീതിയിലുള്ള ഗതാഗത ക്രമീകരണങ്ങളും പാർക്കിങ്ങിന് വിപുലമായ സംവിധാനവും കേരളീയം നടക്കുന്ന വേളയിൽ ഒരുക്കുമെന്നു ഗതാഗത വകുപ്പുമന്ത്രി ആന്റണി രാജു പറഞ്ഞു. കേരളീയത്തിന്റെ വേദികൾ ഉൾപ്പെടുന്ന മേഖല റെഡ്സോണായി പ്രഖ്യാപിച്ച് ഈ മേഖലയിൽ കെ.എസ്.ആർ.ടി.സിയുടെ ഇലക്ട്രിക് ബസുകൾ വഴി സന്ദർശകർക്കു സൗജന്യയാത്ര ഒരുക്കും. പാർക്കിങ് സ്ഥലങ്ങളിൽനിന്ന് റെഡ്സോണിലേക്കു കെ.എസ്.ആർ.ടി.സി. ആവശ്യത്തിന് വാഹനസൗകര്യം ഒരുക്കുമെന്നും ഗതാഗത മന്ത്രി പറഞ്ഞു. വിനോദസഞ്ചാരികളെക്കൂടി ആകർഷിക്കുന്ന തരത്തിലുള്ള പ്രചാരണങ്ങൾ കേരളീയത്തിന് മാധ്യമങ്ങൾ നൽകണമെന്നു ഭക്ഷ്യസിവിൽ സപ്ലൈസ് വകുപ്പു മന്ത്രി ജി.ആർ. അനിൽ പറഞ്ഞു. കേരളീയം കൺവീനർ എസ്. ഹരികിഷോർ കേരളീയത്തിന്റെ ലക്ഷ്യവും പരിപാടികളും സംബന്ധിച്ച അവതരണം നടത്തി.

കേരളീയം പ്രോഗ്രാം കമ്മിറ്റി ചെയർമാനായ ഐ.ബി. സതീഷ് എം.എൽ.എ, മീഡിയ അക്കാദമി ചെയർമാൻ ആർ.എസ്. ബാബു, ഐ.പി.ആർ.ഡി. ഡയറക്ടർ ടി.വി. സുഭാഷ്, മുഖ്യമന്ത്രിയുടെ പ്രസ് സെക്രട്ടറി പി.എം. മനോജ് എന്നിവർ ചടങ്ങിൽ സംസാരിച്ചു.

കേരളത്തിന്റെ നേട്ടങ്ങളുടെ പ്രദർശനവുമായി നവംബർ ഒന്നു മുതൽ ഏഴുവരെ തിരുവനന്തപുരം നഗരത്തിലാണ് നാൽപ്പതിലേറെ വേദികളിൽ കേരളീയം മഹോത്സവം നടക്കുന്നത്. സെമിനാറുകൾ, വ്യവസായ മേള, പ്രദർശനങ്ങൾ, മെഗാ കലാപരിപാടികൾ, ഭക്ഷ്യമേള, പുഷ്പമേള, ചലച്ചിത്രമേള, വൈദ്യുത ദീപാലങ്കാരപ്രദർശനം എന്നിങ്ങനെ നിരവധി കലാസാംസ്കാരിക വ്യവസായ പ്രദർശനങ്ങളാണ് കേരളീയത്തിന്റെ ഭാഗമായി നടക്കുന്നത്.

ഉന്നതി വിജ്ഞാന തൊഴിൽ പദ്ധതി സംസ്ഥാനതല ഉദ്ഘാടനം ഇന്ന്

തിരുവനന്തപുരം: പട്ടികജാതി പട്ടികവർഗ്ഗ വിഭാഗങ്ങളിലെ അഭ്യസ്തവിദ്യരായ തൊഴിലന്വേഷകർക്കായി നടത്തുന്ന ഉന്നതി വിജ്ഞാന തൊഴിൽ പദ്ധതിയുടെ സംസ്ഥാനതല ഉദ്ഘാടനം മന്ത്രി കെ രാധാകൃഷ്ണൻ ഇന്ന് രാവിലെ 11 മണിക്ക് നിരവഹിക്കും. കേരള നോളജ് ഇക്കോണമി മിഷനും പട്ടികജാതി പട്ടിക വർഗ്ഗ വികസന വകുപ്പിനു കീഴിലെ ഉന്നതി കേരള എം പവർമെന്റ് സൊസൈറ്റിയുമായി ചേർന്നാണ് പദ്ധതി നടപ്പിലാക്കുന്നത്. തിരുവനന്തപുരം പഞ്ചായത്ത് അസോസിയേഷൻ ഹാളിൽ ചേരുന്ന പരിപാടിയിൽ വി.കെ. പ്രശാന്ത് എം.എൽ.എ അധ്യക്ഷത വഹിക്കും. തിരുവനന്തപുരം മേയർ ആര്യ രാജേന്ദ്രൻ, ജില്ലാ പഞ്ചായത്ത് പ്രസിഡന്റ് ഡി. സുരേഷ് കുമാർ എന്നിവർ മുഖ്യാതിഥികളാകും.

നോളജ് ഇക്കോണമി മിഷന്റെ ഡിജിറ്റൽ പ്ലാറ്റ്ഫോമായ ഡി ഡബ്ല്യു എം എസിൽ രജിസ്റ്റർ ചെയ്ത വിജ്ഞാന തൊഴിൽ തൽപരരായ, 18 നും 59നും ഇടയിൽ പ്രായമുള്ള പ്ലസ് ടുവോ അതിനു മുകളിലോ വിദ്യാഭ്യാസ യോഗ്യതയുള്ള പട്ടികജാതി പട്ടിക വർഗ്ഗ വിഭാഗത്തിൽപ്പെട്ട തൊഴിലന്വേഷകരാണ് പദ്ധതിയുടെ ഗുണഭോക്താക്കൾ. 2026 നുള്ളിൽ യോഗ്യതയുള്ള മുഴുവൻ പേരെയും റസിഡൻഷ്യൽ പരിശീലനത്തിലൂടെയോ ഓൺലൈൻ പരിശീലനത്തിലൂടെയോ തൊഴിൽ സജ്ജരാക്കാനാണ് പദ്ധതിയിലൂടെ ഉദ്ദേശിക്കുന്നത്.

നോളജ് ഇക്കോണമി മിഷൻ ഡയറക്ടർ പി എസ് ശ്രീകല, ഉന്നതി സിഇഒ എൻ പ്രശാന്ത്, പട്ടികജാതി വികസന വകുപ്പ് ഡയറക്ടർ കെ ഗോപാലകൃഷ്ണൻ, പട്ടിക വർഗ്ഗ വികസന വകുപ്പ് ഡയറക്ടർ മേഘ ഡി.ആർ തുടങ്ങിയവർ പരിപാടിയിൽ പങ്കെടുക്കും.

അപേക്ഷ ക്ഷണിച്ചു

തിരുവനന്തപുരം: മെഡിക്കൽ കോളേജിൽ ഇൻഫെക്ഷൻ കൺട്രോൾ നഴ്സ്, ഡാറ്റാ മാനേജർ തസ്തികകളിലേക്ക് അപേക്ഷ ക്ഷണിച്ചു. ഒരു വർഷത്തെ കരാർ നിയമനമാണ്. ഇൻഫെക്ഷൻ കൺട്രോൾ നഴ്സിന് ബി എസ് സി നഴ്സിംഗ് ബിരുദവും 2 വർഷത്തെ പ്രവൃത്തിപരിചയവും പ്രസ്തുത തസ്തികയിൽ ആറ് മാസത്തെ പരിചയവുമാണ് വേണ്ടത്. ഡാറ്റാ മാനേജർക്ക് കമ്പ്യൂട്ടർ ആപ്ലിക്കേഷനിൽ ബിരുദം/ഡിപ്ലോമ, പബ്ലിക് ഹെൽത്ത് സെക്ടറിൽ ഡാറ്റാ മാനേജ്മെന്റിൽ ഒരു വർഷത്തെ പ്രവൃത്തി പരിചയവുമാണ് യോഗ്യത. തിരുവനന്തപുരം ജില്ലാകോർട് മുൻഗണന. അപേക്ഷകർ സാക്ഷ്യപ്പെടുത്തിയ സർട്ടിഫിക്കറ്റ് കോപ്പികൾ നവംബർ 10ന് മുമ്പ് മെഡിക്കൽ കോളേജ് പ്രിൻസിപ്പലിന്റെ ഓഫീസിൽ സമർപ്പിക്കണം.

ശ്രീനാരായണഗുരു സാംസ്കാരിക സമുച്ചയ പ്രവർത്തനങ്ങൾ വിപുലീകരിക്കും: മന്ത്രി

കൊല്ലം: ശ്രീനാരായണഗുരു സാംസ്കാരിക സമുച്ചയത്തിന്റെ പ്രവർത്തനങ്ങൾ വിപുലീകരിച്ച് രാജ്യത്തിലെ തന്നെ ഏറ്റവും മികച്ച സാംസ്കാരിക കേന്ദ്രമാക്കി മാറ്റുമെന്ന് മന്ത്രി കെ .എൻ. ബാലഗോപാൽ.

ശ്രീനാരായണഗുരു സാംസ്കാരിക സമുച്ചയത്തിൽ സംഘടിപ്പിച്ച സാംസ്കാരികോത്സവം ഉദ്ഘാടനം ചെയ്യുകയായിരുന്നു അദ്ദേഹം. പാരമ്പര്യമായി ഏറെ പ്രാധാന്യമർഹിക്കുന്ന നാടാണ് കൊല്ലം.

ജില്ലയിലെ സാംസ്കാരിക പ്രൗഢി വിളിച്ചോതുന്ന സാംസ്കാരിക നിലയം പ്രവർത്തനങ്ങൾ ഘട്ടം ഘട്ടമായി വിപുലീകരിക്കും. അഷ്ടമുടി കായൽ ടൂറിസം, ആശ്രാമം മൈതാന വാണിജ്യ വിനോദപ്രദർശനങ്ങൾ എന്നിവയുടെ സാധ്യതകൾ സമുച്ചയത്തിന് ഗുണകരമാകുമെന്നും മന്ത്രി പറഞ്ഞു.

ചിത്രകാരന്മാരായ സുധീർ പടവർധൻ , മനു പരമേശ്വർ, ആർ .ബി . ഭാസ്കർ, ബോസ് കൃഷ്ണമാചാരി , എം വി .ദേവൻ, സി. എൻ .കരുണാകരൻ , എന്നിവരുൾപ്പടെ 116 ചിത്രകാരന്മാരുടെ ചിത്ര പ്രദർശനം തുടങ്ങി. ബസ്തറിലെ ആദിവാസി കലാ കാരന്മാരുടെ ശില്പങ്ങളും പ്രദർശനത്തിലുണ്ട്.

ആറന്മുള വാസ്തുവിദ്യാഗുരുകുലത്തിന്റെ പ്രൈവറ്റ് ഗ്രാമ എക്സിബിഷനിൽ പെരുമ്പെട്ടി കൈത്തറി, ആറന്മുള കണ്ണാടി, ഓണവില്ല്, ദാതുശില്പങ്ങൾ, വെങ്കല ശില്പങ്ങൾ, കളിമൺ ശില്പങ്ങൾ , തഴ ഉൽപ്പന്നങ്ങൾ, വെയ്ക്കോൽ, മ്യൂരൽ ചിത്രങ്ങൾ എന്നിവ പ്രദർശനത്തിനും വിപണനത്തിനുമായി ഒരുക്കിയിട്ടുണ്ട്.

സമുച്ചയത്തിലെ ജോൺ എബ്രഹാം തിയറ്ററിൽ ചലച്ചിത്ര അക്കാദമി സംഘടിപ്പിക്കുന്ന യുദ്ധവിരുദ്ധ ചലച്ചിത്രോത്സവത്തിൽ മാർട്ടിൻ സാൻഡ് വിയറ്റ് സംവിധാനം ചെയ്ത ലാൻഡ് ഓഫ് മൈൻ പ്രദർശിപ്പിച്ചു.



ലൈബ്രറി കൗൺസിലിന്റെ നേതൃത്വത്തിൽ അന്തരിച്ച നിർമ്മാതാവ് കെ രവീന്ദ്രനാഥൻ നായർക്ക് ആദരമായി രവി കലയും ജീവിതവും എന്ന ഡോക്യുമെന്ററി സ്ക്രീനിംഗ് നടത്തി. യുദ്ധം വിഷയമാക്കിയ കുട്ടികളുടെ ചിത്രരചനാ മത്സരവും ശ്രദ്ധേയമായി.

സമുച്ചയത്തിൽ ശിശുക്ഷേമ സമിതി നടത്തിയ വിദ്യാരംഭം ചടങ്ങിൽ കവി മുരുകൻ കാട്ടാക്കട, നോളജ് ഇക്കോണമി മിഷൻ ഡയറക്ടർ പി .എസ്. ശ്രീകല, സാങ്കേതിക സർവകലാശാല മുൻ പ്രോവിസി ഡോ എസ് അയ്യപ്പ എന്നിവർ കുട്ടികൾക്ക് ആദ്യാക്ഷരം പകർന്നു.

ഉദ്ഘാടന ചടങ്ങിൽ എം. മുക്കേഷ് എം എൽ എ അധ്യക്ഷനായി. സാംസ്കാരിക വകുപ്പ് ഡയറക്ടർ എൻ മായ, അഡീഷണൽ സെക്രട്ടറി ജനാർദ്ദനൻ, കേരള ചലച്ചിത്ര അക്കാദമി വൈസ് ചെയർമാൻ പ്രൊഫ.മാർ, സെക്രട്ടറി സി .അജോയ്, കേരള ഭാഷ ഇൻസ്റ്റിറ്റ്യൂട്ട് ഡയറക്ടർ സത്യൻ, ലളിതകലാ അക്കാദമി സെക്രട്ടറി ബാലമുരളി, വാസ്തുവിദ്യ ഗുരുകുലം ഡയറക്ടർ വി .എസ് .പ്രിയദർശൻ തുടങ്ങിയവർ പങ്കെടുത്തു.ഒക്ടോബർ 26ന് സാംസ്കാരികോത്സവം സമാപിക്കും.

ലൈബ്രറി കൗൺസിലിന്റെ സഹകരണത്തോടെ സാംസ്കാരിക വകുപ്പ് സംഘടിപ്പിക്കുന്ന പുസ്തകോത്സവത്തിന് ശ്രീനാരായണഗുരു സാംസ്കാരക സമുച്ചയത്തിൽ തുടക്കമായി.

സാംസ്കാരിക വകുപ്പിന്റെ പരിധിയിലുള്ള കേരള ഭാഷ ഇൻസ്റ്റിറ്റ്യൂട്ട് സാഹിത്യ അക്കാദമി, ചലച്ചിത്ര അക്കാദമി, ബാലസാഹിത്യ ഇൻസ്റ്റിറ്റ്യൂട്ട് തുടങ്ങിയ സ്ഥാപനങ്ങൾക്കൊപ്പം ഡിസി ബുക്സ്, മാത്യുജി, ചിന്താ പബ്ലിക്കേഷൻസ്, പ്രഭാത തുടങ്ങിയ നിരവധി പ്രസാധകർ പുസ്തകമേളയുടെ ഭാഗമാകുന്നു.

ബെസ്റ്റ് സെല്ലേഴ്സ് ഗണത്തിൽ പെട്ടുന്ന നിരവധി പുസ്തകങ്ങളാണ് പുസ്തകമേളയിൽ ഒരുക്കിയിട്ടുള്ളത്.

മാർ പവൃത്തിൽ ഭവനപദ്ധതി: പാർപ്പിട സമുച്ചയമൊരുക്കി കാഞ്ഞിരപ്പള്ളി രൂപത

കാഞ്ഞിരപ്പള്ളി: രൂപതയുടെ പ്രഥമ മെത്രാനെന്ന നിലയിൽ ദീർഘദൃഷ്ടിയോടെ പദ്ധതികളാവിഷ്കരിച്ച് നടപ്പിലാക്കിയ മാർ ജോസഫ് പവൃത്തിൽ മെത്രാപ്പോലീത്തയുടെ സ്മരണാർഥം കപ്പാട്, നെടുമാവ് പ്രദേശത്ത് നിർമ്മിച്ച പാർപ്പിട സമുച്ചയം ചങ്ങനാശേരി അതിരൂപതാധ്യക്ഷൻ മാർ ജോസഫ് പെരുന്തോട്ടം ആശീർവദിച്ചു.

സഭാത്മക ദർശനത്താൽ സകല ജനങ്ങളുടെയും ക്ഷേമത്തിനായി വിവിധ മേഖലകളിൽ ശ്രേഷ്ഠമായ ഇടപെടലുകൾ സഭയെയും നടത്തിയ മാർ ജോസഫ് പവൃത്തിലിന്റെ സ്മരണകൾ നമുക്കെല്ലാവർക്കും മാതൃകയും പ്രചോദനവുംമാണെന്ന് മാർ പെരുന്തോട്ടം സന്ദേശത്തിൽ പറഞ്ഞു. കാഞ്ഞിരപ്പള്ളി രൂപതാധ്യക്ഷൻ മാർ ജോസഫ് പള്ളിക്കൽ സന്നിഹിതനായിരുന്നു.അവുപത്തിമുന്ന് ജീവകാരുണ്യ സ്ഥാപനങ്ങളിലായി 2163 നിരാലംബരെ പുനരധിവാസിപ്പിക്കുന്നതിനും ഏയ്ഞ്ചൽസ് വില്ലേജ്സ്പെടയുള്ള സമഗ്ര പദ്ധതികൾ, വിവിധ ജീവ



കാരുണ്യ പ്രവർത്തനങ്ങൾ എന്നിവ ആവിഷ്കരിച്ച് പൂർത്തിയാക്കുന്നതിന് അടിസ്ഥാനമിട്ട മാർ ജോസഫ് പവൃത്തിലും അവയുടെ തുടർച്ചയ്ക്ക് പ്രോത്സാഹനവും മാർഗനിദേശവും നല്കി രൂപതയെ നയിച്ച അഭിവന്ദ്യ പിതാക്കന്മാരും നൽകിയ സേവനങ്ങൾ വിലമതിക്കാനാവാത്തതാണെന്ന് മാർ ജോസഫ് പള്ളിക്കൽ അനുസ്മരിച്ചു.

കാഞ്ഞിരപ്പള്ളി രൂപതയുടെ നേതൃത്വത്തിലാണ് പദ്ധതി പൂർത്തിയാകുന്നത്. രൂപതയിലെ വൈദികനായ ഫാ. ജയിംസ് തൈക്കേമുറിയുടെ നേതൃത്വത്തിൽ നല്ലിടയൻറെ കൂട്ടുകാർ എന്ന സംഘടന വഴിയാണ് ഭവനപദ്ധതി ഏകോപിപ്പിക്കപ്പെട്ടത്.

രൂപത റെയിൻബോ പദ്ധതിയിൽ പൂർത്തിയാക്കുന്ന 45 ഭവനങ്ങൾക്ക് പുറമെയാണ് മാർ പവൃത്തിൽ പദ്ധതി.

രൂപത പ്രൊക്കുറേറ്റർ ഫാ. ഫിലിപ്പ് തടത്തിൽ മേൽനോട്ടം വഹിച്ചു. ആശീർവാദ കർമ്മങ്ങളിൽ വികാരി ജനറൽ ഫാ. ബോബി അലക്സ് മണ്ണൊല്ലാക്കൽ, ഫാ. ഫിലിപ്പ് തടത്തിൽ, കപ്പാട് മാർ സ്റ്റീവ് പള്ളി വികാരി ഫാ. ആൻറണി മണിയങ്ങാട്, പാസ്റ്ററൽ കൗൺസിൽ സെക്രട്ടറി ഡോ. ജൂബി മാത്യു, സി എംസി പ്രൊവിൻഷ്യൽ സൂപ്പീരിയർ സിസ്റ്റർ എലിസബത്ത് സാലി, വൈദികർ, സന്യാസിനികൾ തുടങ്ങിയവർ പങ്കെടുത്തു.



പാലക്കാട് കോഴിക്കോട് ശ്രീൻഫീൽഡ് ഹൈവേ ഭൂവുടമകൾക്ക് അനുവദിച്ചത് 430 കോടി

കല്ലടിക്കോട്: പാലക്കാട് കോഴിക്കോട് ശ്രീൻഫീൽഡ് ഹൈവേക്ക് ഭൂമി ഏറ്റെടുത്തതിന് ഉടമകൾക്ക് നഷ്ടപരിഹാരമായി പാലക്കാട്, മലപ്പുറം ജില്ലകളിൽ 430 കോടി രൂപ അനുവദിച്ചു. പാലക്കാട് 130 കോടിയും മലപ്പുറത്ത് 300 കോടിയുമാണ് അനുവദിച്ചത്.

കോഴിക്കോട് നഷ്ടപരിഹാരം അനുവദിച്ചെങ്കിലും ഭൂമിക്ക് വില നിശ്ചയിച്ചത് കൂടുതലാണെന്ന ദേശീയപാത അഥോറിറ്റിയുടെ പരാതി കാരണം തുക കൈമാറുന്നത് നിർത്തിവെച്ചു. മൂന്ന് ജില്ലയിലായി ഭൂവുടമകൾക്ക് 4,054 കോടി രൂപയാണ് നഷ്ടപരിഹാരം നൽകുക.

പാലക്കാട് 1,755 കോടി, മലപ്പുറം 1,986 കോടി, കോഴിക്കോട് 313 കോടി എന്നിങ്ങനെയാണ് നഷ്ടപരിഹാരം. പാലക്കാട് ജില്ലയിൽ 21 വില്ലേജുകളിലായി 2,900 ഉടമകളുടെ 275 ഹെക്ടർ ഭൂമിയാണ് ഏറ്റെടുക്കുന്നത്.

മരുതന്റോഡ്, പാലക്കാട് 2, കരിന്പ2, കാരാകുറുശി, പയ്യനെടം, മണ്ണാർക്കാട് 1, കോട്ടോപ്പാടം 2 എന്നീ വില്ലേജുകളിലുള്ള വർക്കാണ് 130 കോടി രൂപ അനുവദിച്ചത്. 540 ഭൂ വുടമകൾക്കാണ് ഇതിൽ വില നിശ്ചയിച്ച ഭൂമിയുടെ 200 ഉടമകൾക്ക് 120 കോടി രൂപ അനുവദിക്കാനുള്ളത്.

അകത്തേത്തറ, കോട്ടോപ്പാടം 3, പുതുപ്പരിയാരം 1, കരിന്പ 1, തച്ചൻപാറ എന്നീ വില്ലേജുകളിലെ ഭൂമിയുടെ വില നിശ്ചയിച്ച് വിശദമായ വിലനിർണ്ണയ സ്പെറ്റിഫിക്കേഷൻ (ഡിവിഷൻ) ദേശീയപാത അഥോറിറ്റിയുടെ അംഗീകാരത്തിന് ഭൂമി ഏറ്റെടുക്കൽ വിഭാഗം നൽകിയിട്ടുണ്ട്.

മണ്ണാർക്കാട് 2, പൊറ്റശേരി, അലനല്ലൂർ 3, കോട്ടോപ്പാടം 1, പതുപ്പരിയാരം 2, മുണ്ടൂർ 1, 2 എന്നീ വില്ലേജുകളിൽ ഡിവിഷൻ നടപടി പുരോഗമിക്കുന്നു. മലപ്പുറത്ത് 15 വില്ലേജുകളിലായി 238 ഹെക്ടർ ഭൂമിയാണ് ഏറ്റെടുക്കുന്നത്.

10 വില്ലേജുകളിലെ ഭൂവുടമകൾക്കാണ് 300 കോടി രൂപ നഷ്ടപരിഹാരം അനുവദിച്ചത്. അഞ്ച് വില്ലേജുകളിലെ ഡിവിഷൻ ദേശീയപാത അഥോറിറ്റിയുടെ അംഗീകാരത്തിന് കൈമാറിയിട്ടുണ്ട്. 1,986 കോടി രൂപയാണ് ജില്ലയിൽ നഷ്ടപരിഹാരമായി നൽകുന്നത്.

ഭൂബായ് കപ്പൽ സർവീസിന്റെ മുന്നോടിയായി ബേപ്പൂർ തുറമുഖത്ത് ആഴം കൂട്ടുന്നു

കോഴിക്കോട്: ഭൂബായിൽ നിന്ന് ബേപ്പൂരിലേക്ക് കപ്പൽ സർവീസ് ആരംഭിക്കുന്നതിന്റെ മുന്നോടിയായി ബേപ്പൂർ തുറമുഖത്ത് ആഴം കൂട്ടുന്നതിനുള്ള സർവ്വേ നടപടികൾക്ക് വേഗം കൂടി. തുറമുഖത്തേക്ക് കപ്പലുകൾ അനായാസം കടന്നുവരുന്നതിനുള്ള വഴിയൊരുക്കുന്നതിനാണ് ആഴം കൂട്ടുന്നത്.

തുറമുഖ വകുപ്പിനു കീഴിലുള്ള ബേപ്പൂർ ഹൈഡ്രോഗ്രാഫിക് വിഭാഗമാണ് സർവ്വേ നടത്തുന്നത്.ആഗോള മാതിരിയെ ഉച്ച കോടിയിൽ കേരള യുഎഇ, വിഴിഞ്ഞം കോവളം ബേപ്പൂർ കപ്പൽ സർവീസ് ആരംഭിക്കാൻ കേന്ദ്ര ഷിപ്പിംഗ് തുറമുഖ വകുപ്പ് മന്ത്രി സർബാനന്ദ സോനവാൾ അനുമതി നൽകിയ വിവരം മന്ത്രി അഹമ്മദ് ദേവർകോവിൽ കഴിഞ്ഞ ദിവസം മലബാർ ഡെവലപ്മെന്റ് കൗൺസിലിനെ അറിയിച്ചിരുന്നു. ക്രിസ്തു മസ് നവവത്സര സീസണ് മുൻപായി കപ്പൽ സർവീസ് ആരംഭിക്കുമെന്നാണ് കരുതുന്നത്.

കേരള മാതിരിയെ ബോർഡിന്റെ നിർദ്ദേശപ്രകാരം തുറമുഖത്ത് കാപ്പിറൽ ഡ്രഡ്ജിംഗ് പ്രവർത്തനം ആരംഭിച്ചിരുന്നുവെങ്കിലും ഹാർബർ ബേസിനിൽ ചെങ്കൽപാറ കണ്ടെത്തിയതിനെത്തുടർന്ന് മണ്ണുമാന്തൽ പ്രവർത്തനം നിർത്തിവെച്ചിരുന്നു.കൊച്ചി ആസ്ഥാനമായുള്ള ഡ്രഡ്ജിംഗ് കമ്പനിയാണ് ഇതിനുള്ള കരാർ എടുത്തിട്ടുള്ളത്.

ചെങ്കൽപാറ കണ്ടതിനാൽ കരാർതുക പ്രകാരം ഡ്രഡ്ജിംഗ് നടത്താൻ കഴിയില്ലെന്ന് കമ്പനി തുറമുഖ വകുപ്പിനെ അറിയിച്ചിരുന്നു. ഇതിന്റെ അടിസ്ഥാനത്തിലാണ് ചെങ്കൽപാറകളുടെ തോത് അറിയുന്നതിന് സർവ്വേ ആരംഭിച്ചിട്ടുള്ളത്. മറ്റൊരു സർവ്വേ മേധാവി നൽകുന്ന സർവ്വേ റിപ്പോർട്ടിന്റെ അടിസ്ഥാനത്തിൽ ഡ്രഡ്ജിംഗ് കമ്പനിക്കു നൽകിയ കരാർ പുതുക്കാനാണ് സാധ്യത.അതിനുശേഷം പാറകൾ ആധുനിക യന്ത്ര സംവിധാനങ്ങൾ ഉപയോഗിച്ച് പൊട്ടിച്ചെടുക്കും. അതിനുശേഷമായിരിക്കും ആഴം കൂട്ടൽ നടക്കുക.

തങ്കമണി ഫസ്റ്റ് ലുക്ക് പോസ്റ്റർ

കൊച്ചി: കാലം ഏറെ കഴിഞ്ഞിട്ടും നോവുണങ്ങാത്ത 37 വർഷങ്ങൾ..തങ്കമണി സംഭവത്തിന്റെ വാർഷിക ദിനത്തിൽ തങ്കമണിസിനിമയുടെ ഫസ്റ്റ് ലുക്ക് പോസ്റ്റർ റിലീസായി. സുപ്പർ ഗുഡ് ഫിലിംസിന്റെ ബാനറിൽ ആർ ബി ചൗധരി, ഇഫാർ മീഡിയയുടെ ബാനറിൽ റാഫി മതിര എന്നിവർ ചേർന്ന് നിർമ്മിച്ച് രതീഷ് രഘുനന്ദൻ സംവിധാനം ചെയ്യുന്ന ദിലീപിന്റെ നൂറ്റിനാൽപ്പത്തിയെട്ടാമത്തെ ചിത്രമായ തങ്കമണി യുടെ ഫസ്റ്റ് ലുക്ക് പോസ്റ്ററാണ് റിലീസായത്.

ജനപ്രിയ നായകൻ ദിലീപിന്റെ നായികമാരായ നീത പിള്ള, പ്രണീത സുഭാഷ് എന്നിവർക്ക് പുറമേ മലയാളത്തിലേയും, തമിഴിലേയും ഒരു വൻ താരനിര ചിത്രത്തിലുണ്ട്. അജ്മൽ അമീർ, സുദേവ് നായർ, സിദ്ദിഖ്, മനോജ് കെ ജയൻ, കോട്ടയം രമേഷ്, മേജർ രവി, സന്തോഷ് കീഴാറ്റൂർ, അസീസ് തൈമങ്ങാട്, തൊമ്മൻ മാങ്കുവ, ജിബിൻ ജി, അരുൺ ശങ്കരൻ, മാളവിക മേനോൻ, രമ്യ പണിക്കർ, മുക്ത, ശിവ

കാമി, അംബിക മോഹൻ, സ്മിനു, എന്നിവരും, കൂടാതെ തമിഴ് താരങ്ങളായ ജോൺ വിജയ്, സമ്പത്ത് റാം എന്നിവർക്ക് പുറമേ അൻപതിലധികം ക്യാരക്ടർ ആർട്ടിസ്റ്റുകളും ചിത്രത്തിൽ അഭിനയിക്കുന്നു. അത്തുറോളം ജൂനിയർ ആർട്ടിസ്റ്റുകളുമായി കോട്ടയം സി.എം.എസ് കോളേജിൽ ജനുവരി 28 ന് ചിത്രീകരണം തുടങ്ങിയ ചിത്രം, ഈരാറ്റുപേട്ട, പുത്തൂർ, കാഞ്ഞിരപ്പള്ളി, കുട്ടിക്കൽ, കുട്ടിക്കാനം, പീരുമേട്, കട്ടപ്പന എന്നിവിടങ്ങളിലായിട്ടാണ് ചിത്രീകരണം പൂർത്തിയാക്കിയത്. ബിഗ് ബഡ്ജറ്റിൽ ഒരുങ്ങുന്ന ഈ ചിത്രത്തിൽ തെന്നിന്ത്യയിലെ പ്രഗത്ഭരായ നാല് ഫൈറ്റ് മാസ്റ്റേഴ്സ് (രാജശേഖരൻ, സ്റ്റൺ ശിവ, സുപ്രീം സുന്ദർ, മാഫിയ ശശി) സംഘടന രംഗങ്ങളുണ്ട് എന്ന പ്രത്യേകത കൂടിയുണ്ട്.

രണ്ടാം ഷെഡ്യൂളിൽ ചില സൂപ്രധാന രംഗങ്ങൾ ചിത്രീകരിക്കുന്നതിനായി കട്ടപ്പനയ്ക്കടുത്ത് രണ്ടരയേക്കർ സ്ഥലത്ത് ആർട്ട് ഡയറക്ടർ മനു ജഗത് വൻ സെറ്റാ

ണ് ഒരുക്കിയത്. ആയിരത്തോളം ജൂനിയർ ആർട്ടിസ്റ്റുകൾ അണിനിരക്കുന്ന ചില രംഗങ്ങൾ പതിനഞ്ച് ദിവസം ഈ സെറ്റിലാണ് ചിത്രീകരിച്ചത്. ഛായാഗ്രഹണം മനോജ് പിള്ള, എഡിറ്റർശ്യാം ശശിധരൻ, ഗാനരചനബി ടി അനിൽ കുമാർ, സംഗീതം വില്യം ഫ്രാൻസിസ്, എക്സിക്യൂട്ടീവ് പ്രൊഡ്യൂസർ സുജിത് ജെ നായർ, പ്രൊജക്ട് ഡിസൈനർ സജിത് കൃഷ്ണ, പ്രൊഡക്ഷൻ കൺട്രോളർ മോഹൻ അമൃത, സൗണ്ട് ഡിസൈനർ ഗണേഷ് മാരാർ, മിക്സിംഗ് ശ്രീജേഷ് നായർ, കലാസംവിധാനം മനു ജഗത്, മേക്കപ്പ് റോഷൻ, കോസ്റ്റ്യൂം ഡിസൈനർ അരുൺ മനോഹർ, സ്റ്റണ്ട് രാജശേഖർ, സ്റ്റണ്ട് ശിവ, സുപ്രീം സുന്ദർ, മാഫിയ ശശി, പ്രൊജക്ട് ഹെഡ് സുമിത്ത് ബി പിപീഫ് അസോസിയേറ്റ് ഡയറക്ടർ മനേഷ് ബാലകൃഷ്ണൻ, വിഎഫ് എക്സ് എസ് വൈറ്റ് സ്റ്റിൽസ് ശാലു പോയട്, ഡിസൈനർ അഡ് സോഫ് ആഡ്സ്, വിതരണം ഡ്രീം ബിഗ് ഫിലിംസ്, പി ആർ ഒഎ എസ് ദിനേശ്.



നാനി 31 സൂര്യയുടെ ശനിയാഴ്ച

നിർണായക അഭിനേതാക്കളുടെയും അണിയറപ്രവർത്തകരുടെയും പ്രഖ്യാപനങ്ങൾക്ക് ശേഷം, നാനി 31 ന്റെ നിർമ്മാതാക്കൾ ഗ്ലിംപ്സ് വീഡിയോയിലൂടെ ചിത്രത്തിന്റെ പേര് വെളിപ്പെടുത്തി. പാൻ ഇന്ത്യൻ ചിത്രമായി ഒരുങ്ങുന്ന ചിത്രത്തിന് മലയാളത്തിൽ സൂര്യയുടെ ശനിയാഴ്ച എന്നാണ് പേര് നൽകിയിരിക്കുന്നത്. വിവേക് ആന്റോ ആണ് ചിത്രത്തിന്റെ സംവിധാനം. ആക്ഷൻ ചിത്രമായൊരുങ്ങുന്ന ചിത്രത്തിന്റെ പുജ ചൊവ്വാഴ്ച നടക്കും. റൊമാന്റിക് കോമഡി മെന്റൽ മദിലോ, ക്രൈം കോമഡി ബോച്ചേവരുവേവരും, റൊമാന്റിക് ഡ്രാമയായ ആന്റെ സുന്ദരനികി എന്നിവ സംവിധായകൻ മുൻ സംവിധാനം ചെയ്തിട്ടുണ്ട്. ഉപേക്ഷിക്കപ്പെട്ട ഗോഡൗണിൽ ചങ്ങലയിൽ കെട്ടിയിരിക്കുന്ന നാനിയിൽ നിന്നാണ് ഗ്ലിംപ്സ് വീഡിയോ ആരംഭിക്കുന്നത്, അതേസമയം ഒരു വോയ്സ് ഓവർ ആരംഭിക്കുന്നു. ഓരോ നായയ്ക്കും ഒരു ദിവസം എന്ന ആശയം സമയത്തിന്റെ പരീക്ഷണത്തെ എങ്ങനെ സഹിച്ചുവെന്നും അദ്ദേഹം പറയുന്നു. ഒരു വ്യക്തിക്ക് എല്ലാ

ആഴ്ചയും ആ പഴഞ്ചൊല്ല് ദിവസം ലഭിച്ചാലോ? പിന്നെ ആ ദിവസം ശനിയാഴ്ച ആണെങ്കിലോ? ഈ വോയ്സ് ഓവർ സിനിമയുടെ ആമുഖം സ്ഥാപിക്കുമ്പോൾ, ഇടിമിന്നലിന്റെയും ഉണർത്തുന്ന പശ്ചാത്തല സംഗീതത്തിന്റെയും ശബ്ദത്തിൽ നാനി സ്വയം ചങ്ങല അഴിച്ചു വെർഹൗസിൽ നിന്ന് പുറത്തുവരുന്നതുമാണ് ഗ്ലിംപ്സ് വീഡിയോയിൽ കാണിക്കുന്നത്. അവന്റെ ഉജ്ജ്വലമായ അവതാർ ഉടൻ തന്നെ നിങ്ങളെ നിങ്ങളുടെ ഇരിപ്പിടങ്ങളിൽ ബന്ധിതരാക്കും എന്നാണ് അണിയറപ്രവർത്തകർ സിനിമയേക്കുറിച്ചു പുറത്തുവിട്ട ക്യാപ്ഷൻ.

പ്രിയങ്കു മോഹനാണ് ചിത്രത്തിലെ നായിക, എസ് ജെ സൂര്യയും ഒരു പ്രധാന വേഷത്തിൽ എത്തുന്നുണ്ട്. ഡിവിവി എന്റർടെയ്ൻമെന്റ് സാണ് സരിപോദ ശനിയാരം നിർമ്മിക്കുന്നത്. ജേക്സ് ബിജോയ് ആണ് ചിത്രത്തിന്റെ സംഗീത സംവിധായകൻ, മുരളിജി ഛായാഗ്രഹണം, കാർത്തിക് ശ്രീനിവാസ് ആർ എഡിറ്റിംഗ്, ജിഎം ശേഖർ പ്രൊഡക്ഷൻ ഡിസൈൻ, പി ആർ ഓ പ്രതീഷ് ശേഖർ.

പ്രേക്ഷകരുടെ സ്നേഹത്തിനു നന്ദി പറഞ്ഞു ലോകേഷ് കനകരാജ്

ലിയോ കേരളാ പ്രൊമോഷന്റെ ഭാഗമായി ഇന്ന് പാലക്കാട് അരോമ തിയേറ്ററിൽ ഉണ്ടായ തിരക്കിനിടയിൽ സംവിധായകൻ ലോകേഷ് കനകരാജിന് നിസ്സാര പരുക്ക് മാത്രമാണെന്ന് ആശുപത്രി അധികൃതർ അറിയിച്ചു.

ഗോകുലം മുവീസ് പൂർണ്ണ സജീകരണങ്ങളോടെ നടത്തിയ വിജയഘോഷ പരിപാടികളിൽ ഗോകുലം എക്സിക്യൂട്ടീവ് പ്രൊഡ്യൂസർ കൃഷ്ണമൂർത്തിയും പങ്കെടുത്തിരുന്നു. ലോകേഷിനെ പാലക്കാട് സ്കാർവ്വ ആശുപത്രിയിൽ എത്തിക്കുകയും പ്രാഥമിക ചികിത്സ നേടിയ ശേഷം തിരിച്ചു അദ്ദേഹം അദ്ദേഹം കോയമ്പത്തൂരിലെ വീട്ടിലേക്കു മടങ്ങി എന്ന് കൃഷ്ണമൂർത്തി അറിയിച്ചു.

പരിപാടിക്കിടയിൽ കൃഷ്ണമൂർത്തിക്കും നിസ്സാര പരുക്ക് പറ്റിയിരുന്നു. ലോകേഷ് പരിപാടിക്ക് ശേഷം തന്റെ ടിറ്റിൽ ഇപ്രകാരമാണ് കുറിച്ചത് നിങ്ങളുടെ സ്നേഹത്തിന് നന്ദി കേരളം, നിങ്ങളെ എല്ലാവരെയും പാലക്കാട് കണ്ടതിൽ അതിയായ സന്തോഷവും നന്ദിയും ഉണ്ട്. ആൾക്കുട്ടത്തിനിടയിൽ ഒരു ചെറിയ പരുക്ക് കാരണം എനിക്ക് മറ്റ് രണ്ട് വേദികളിലും പത്രസമ്മേളനത്തിലും എത്താൻ കഴിഞ്ഞില്ല.

കേരളത്തിൽ നിങ്ങളെ എല്ലാവരെയും കാണാൻ ഞാൻ തീർച്ചയായും മടങ്ങിവരും. അതുവരെ അതേ സ്നേഹത്തോടെ ലിയോ ആസ്വദിക്കുന്നത് തുടരുക എന്നാണ്. മികച്ച അഭിപ്രായങ്ങളും ഹൗസ്ഫുൾ ഷോകളുമായി റെക്കോർഡ് കലക്ഷനിലേക്ക് കുതിക്കുകയാണ് ലിയോ. അനിരൂപ്തരവിചന്ദർ സംഗീതമൊരുക്കുന്ന ലിയോയിൽ സഞ്ജയ് ദത്ത്, അർജുൻ സർജ, ഗൗതം മേനോൻ, മിഷ്കിൻ, മാത്യു തോമസ്, മൻസൂർ അലി ഖാൻ, പ്രിയ ആനന്ദ്, സാൻഡി, ജനനി, അഭിരാമി വെങ്കിടാചലം, ബാബു ആന്റണി തുടങ്ങിയ താരങ്ങൾ ശ്രേയേയമായ വേഷങ്ങളിലെത്തുന്നു. സെവൻ സ്കീൻ സ്റ്റുഡിയോ, ദി റൂട്ട് എന്നിവയുടെ ബാനറുകളിൽ ലളിത് കുമാറും ജഗദീഷ് പള്ളിസാമിയും ചേർന്നാണ് ലിയോ നിർമ്മിക്കുന്നത്. ശ്രീ ഗോകുലം മുവീസിന് വേണ്ടി ഗോകുലം ഗോപാലൻ ആണ് കേരളത്തിലെ വിതരണാവകാശം സ്വന്തമാക്കിയത്. ഡ്രീം ബിഗ് ഫിലിംസാണ് കേരളത്തിലെ ഡിസ്ട്രിബ്യൂഷൻ പാർട്ണർ. ലിയോയുടെ ഡി.ഒ.പി : മനോജ് പരമഹാസ, ആക്ഷൻ : അൻപറിവ് , എഡിറ്റിങ് : ലിമോമിൻ രാജ്, പി ആർ ഓ: പ്രതീഷ് ശേഖർ.

ഈസ്റ്റ് കോസ്റ്റ് വിജയന്റെ പുതിയ ചിത്രം

ഈസ്റ്റ് കോസ്റ്റ് കമ്മ്യൂണിക്കേഷൻസിന്റെ ബാനറിൽ ഈസ്റ്റ് കോസ്റ്റ് വിജയൻ തിരക്കഥയുമെഴുതി സംവിധാനം ചെയ്യുന്ന പുതിയ സിനിമയുടെ പുജ, സിംഗിംഗ് കർമ്മം ഇടപുളളി ശ്രീ അഞ്ചുമന ദേവി ക്ഷേത്രംകണത്തിൽ വെച്ച് നിർവ്വഹിച്ചു. അമിത് ചക്കാലക്കൽ നായകനാകുന്ന ഈ ചിത്രത്തിൽ കളനും ഭഗവതിയും എന്ന ചിത്രത്തിൽ ദേവിയായി വിസ്മയിപ്പിച്ച ബംഗാളി താരം മോക്ഷ, അനുശ്രീ എന്നിവർ പ്രധാന കഥാപാത്രത്തെ അവതരിപ്പിക്കുന്നു. മലയാളത്തിലെ മുൻ നിര താരങ്ങൾക്കൊപ്പം പുതു മുഖങ്ങളും അഭിനയിക്കുന്ന ചിത്രം ഒരു ഹൊറർ ഫാമിലി ഇമോഷണൽ ത്രില്ലറാണ്. ഈസ്റ്റ് കോസ്റ്റ് നിർമ്മിക്കുന്ന ഏഴാമത്തെ സിനിമ കൂടിയാണിത്. ഈസ്റ്റ് കോസ്റ്റ് വിജയൻ തിരക്കഥയും, സംഭാഷണവുമൊരുക്കുന്ന ഈ ചിത്രത്തിന്റെ കഥ കെ വി അനിലിന്റേതാണ്. രതീഷ് റാം ഛായാഗ്രഹണം നിർവ്വഹിക്കുന്നു. സംഗീതം രഞ്ജിൻ രാജ്. എഡിറ്റർ ജോൺകുട്ടി. കലസുജിത് രാഘവ്.

മേക്കപ്പ് രഞ്ജിത് അമ്പാടി, വസ്ത്രാലങ്കാരം ഡിയു ബാലകൃഷ്ണൻ, ചീഫ് അസോസിയേറ്റ് ഡയറക്ടർ സുഭാഷ് ഉളമ്പൽ, അസോസിയേറ്റ് ഡയറക്ടർ അലക്സ് ആയുർ, അസിസ് കോട്ടൂർ, അനുപ് അരവിന്ദൻ, സ്റ്റിൽസ് അജി മസ്കറ്റ്, പി ആർ ഒഎ എസ് ദിനേശ്.

കേരളത്തിൽ നിങ്ങളെ എല്ലാവരെയും കാണാൻ ഞാൻ തീർച്ചയായും മടങ്ങിവരും. അതുവരെ അതേ സ്നേഹത്തോടെ ലിയോ ആസ്വദിക്കുന്നത് തുടരുക എന്നാണ്. മികച്ച അഭിപ്രായങ്ങളും ഹൗസ്ഫുൾ ഷോകളുമായി റെക്കോർഡ് കലക്ഷനിലേക്ക് കുതിക്കുകയാണ് ലിയോ. അനിരൂപ്തരവിചന്ദർ സംഗീതമൊരുക്കുന്ന ലിയോയിൽ സഞ്ജയ് ദത്ത്, അർജുൻ സർജ, ഗൗതം മേനോൻ, മിഷ്കിൻ, മാത്യു തോമസ്, മൻസൂർ അലി ഖാൻ, പ്രിയ ആനന്ദ്, സാൻഡി, ജനനി, അഭിരാമി വെങ്കിടാചലം, ബാബു ആന്റണി തുടങ്ങിയ താരങ്ങൾ ശ്രേയേയമായ വേഷങ്ങളിലെത്തുന്നു. സെവൻ സ്കീൻ സ്റ്റുഡിയോ, ദി റൂട്ട് എന്നിവയുടെ ബാനറുകളിൽ ലളിത് കുമാറും ജഗദീഷ് പള്ളിസാമിയും ചേർന്നാണ് ലിയോ നിർമ്മിക്കുന്നത്. ശ്രീ ഗോകുലം മുവീസിന് വേണ്ടി ഗോകുലം ഗോപാലൻ ആണ് കേരളത്തിലെ വിതരണാവകാശം സ്വന്തമാക്കിയത്. ഡ്രീം ബിഗ് ഫിലിംസാണ് കേരളത്തിലെ ഡിസ്ട്രിബ്യൂഷൻ പാർട്ണർ. ലിയോയുടെ ഡി.ഒ.പി : മനോജ് പരമഹാസ, ആക്ഷൻ : അൻപറിവ് , എഡിറ്റിങ് : ലിമോമിൻ രാജ്, പി ആർ ഓ: പ്രതീഷ് ശേഖർ.

ബദാം അടിസ്ഥാനമാക്കിയുള്ള ഭക്ഷണകുട്ടുകൾ ആരോഗ്യം സംരക്ഷിക്കും

കൊച്ചി: ബദാം കൾ അടിസ്ഥാനമാക്കിയുള്ള ആരോഗ്യകരമായ രുചിക്കുട്ടുകൾ ആരോഗ്യം സംരക്ഷിക്കുമെന്ന് ആൽമണ്ട് ബോർഡ് ഓഫ് കാലിഫോർണിയ. ബദാം ചുട്ട അരി, ബദാമി നൻവട്ടെ തുടങ്ങിയവയുടെ രുചിക്കുട്ടുകളും ആൽമണ്ട് ബോർഡ് പങ്കുവെച്ചു.



ആ ഘോഷങ്ങൾ കിടയിൽ രുചി മുകളിലുള്ള ഉദ്ദിപിപ്പിക്കുന്ന മധുരപലഹാരങ്ങൾ വേണ്ടെന്ന് വയ്ക്കാൻ കഴിയില്ലെങ്കിലും, അനാരോഗ്യകരമായ മധുരപലഹാരങ്ങളിൽ അമിതമായി മുഴുകി അതിന് അടിമപ്പെട്ട് പോകരുതെന്ന് ബോർഡ് നിർദ്ദേശിക്കുന്നു. ഏത് തരത്തിലുള്ള ഭക്ഷണ സാധനങ്ങളോടു മൊപ്പും കൂട്ടിച്ചേർത്ത് കഴിക്കാനാവുന്നതാണ് ബദാം. നിരവധി ആയുർവേദ, യൂനാനി, സിദ്ധ ഗ്രന്ഥങ്ങളിൽ

ബദാമുകളുടെ ആരോഗ്യകരമായ ഗുണഫലങ്ങൾ ഉയർത്തി കാട്ടിയിട്ടുണ്ട്. ദിവസേന ബദാമുകൾ കഴിക്കുന്നത് ഹൃദയത്തിന്റെ ആരോഗ്യം മെച്ചപ്പെടുത്തുന്നതിനും ശരീരഭാരവും ടൈപ്പ് 2 പ്രമേഹവും പരിഹരിക്കുന്നതിന് സഹായിക്കും. ഇതിനു പുറമെ വൈറ്റമിൻ ബി 2, വൈറ്റമിൻ ഇ, മഗ്നീഷ്യം, ഫോസ്ഫറസ് എന്നിവയും ബദാമുകളിൽ ധാരാളമായുണ്ടെന്നും ആൽമണ്ട് ബോർഡ് ഓഫ് കാലിഫോർണിയ പറഞ്ഞു.

ലിക്കുന്നതിന് സഹായിക്കും. ഇതിനു പുറമെ വൈറ്റമിൻ ബി 2, വൈറ്റമിൻ ഇ, മഗ്നീഷ്യം, ഫോസ്ഫറസ് എന്നിവയും ബദാമുകളിൽ ധാരാളമായുണ്ടെന്നും ആൽമണ്ട് ബോർഡ് ഓഫ് കാലിഫോർണിയ പറഞ്ഞു.

സാംസങ് ഗ്യാലക്സി ഇസെഡ് ഫ്ലിപ്പ് 5 യെല്ലോ പുറത്തിറക്കി

കൊച്ചി: സാംസങ്ങിന്റെ അഞ്ചാം ജനറേഷൻ ഫോൾഡബിൾ സ്ക്രീൻ സ്മാർട്ട് ഫോൺ ഗ്യാലക്സി ഇസെഡ് ഫ്ലിപ്പ് 5 യെല്ലോ പുറത്തിറക്കി. ഉത്സവ സീസണിൽ സാംസങ്ങിന്റെ അൾട്ടിമേറ്റ് പോക്കറ്റബിൾ ഡിവൈസിൽ കൂടുതൽ ഓപ്ഷനുകൾ ലഭ്യമാണ്. 3.78 മടങ്ങ് വലുപ്പം കൂടിയ ഔട്ടർ സ്ക്രീൻ ഉയർന്ന ഉപയോഗക്ഷമതയും വൈവിധ്യമാർന്ന ക്യാമറ അനുഭവവും നൽകുന്നു.



എല്ലാ ഗ്യാലക്സി ഇസെഡ് ഫ്ലിപ്പ് 5 വേരിയന്റുകളിലും പരിമിതകാല ഓഫറുകളുണ്ട്. പുറമെ ബാങ്ക് ക്യാഷ്ബാക്കും 7000 രൂപ വീതം അപ്ഗ്രേഡ് ബോണസും ഉൾപ്പെടെ മൊത്തം 14000 രൂപയുടെ ആനുകൂല്യവും ലഭ്യമാകും. 8+256 ജിബി 8+512 ജിബി ഗ്യാലക്സി ഇസെഡ് ഫ്ലിപ്പ് 5 വേരിയന്റുകൾ യഥാക്രമം 99,999 രൂ. 1,09,999 രൂപ എന്നിങ്ങനെ സാംസങ്.കോമിലും തിരഞ്ഞെടുത്ത റീട്ടെയിൽ ഔട്ട്ലെറ്റുകളിലും ലഭ്യമാണ്. പ്രതിമാസ ഇഎംഐ 3379 രൂപ.

മഹിളാ മന്ദിരത്തിൽ ഷെഫ്സ് ദിനം ആഘോഷിച്ച് ഹയാത്ത് റിജൻസി

തിരുവനന്തപുരം: പുഷ്പൂരയിലെ ഭവനമായ മഹിളാ മന്ദിരത്തിൽ അന്താരാഷ്ട്ര ഷെഫ്സ് ദിനം ആഘോഷിച്ച് ഹയാത്ത് റിജൻസി തിരുവനന്തപുരം. ഹോട്ടലിലെ പാചക സംഘം മഹിളാ മന്ദിരത്തിലെ 60 ഓളം പേർക്ക് പലഹാരങ്ങൾ തയ്യാറാക്കുകയും അവരുമായി ആശയവിനിമയം നടത്തുകയും ചെയ്തു. ഷെഫ് സെന്തിലിന്റെ നേതൃത്വത്തിൽ ഷെഫ് ഗണേഷ്, പേസ് ട്രി ഷെഫ്, ഷെഫ് കാർത്തിക്, എക്സിക്യൂട്ടീവ് സൗത്ത് ഷെഫ്, ഷെഫ് പങ്കജ് ധോണ്ടിയാൽ, ഷെഫ് ഡി ക്യൂസിൻ തുടങ്ങി 15 ഓളം ഷെഫുകളും വിവിധ ഡിപ്പാർട്ട്മെന്റുകളിൽ നിന്നുള്ള വൊളന്റിയർമാരും ചുടടുത്ത ലഘുഭക്ഷണവും പാനീയങ്ങളുമായി മഹിളാ മന്ദിരത്തിൽ



വൈകുന്നേരം എത്തി. കുട്ടികൾക്കായി ഷെഫ് ഗണേഷ് ഒരു കപ്പ് കേക്ക് ഫ്രോസ്റ്റിംഗ് സെഷൻ നടത്തി. തുടർന്ന് പ്രത്യേക കേക്ക് മുറിക്കൽ ചടങ്ങും നടന്നു. മുട്ട ബിരിയാണി, വെജിറ്റേറിയൻ നൂഡിൽസ്, ഗുലാബ് ജാമുൻ തുടങ്ങി നിരവധി വിഭവങ്ങൾ ഉൾപ്പെടുന്ന അത്താഴവും തയ്യാറാക്കിയിരുന്നു. അന്താരാഷ്ട്ര ഷെഫ്സ് ദിനം നമ്മുടെ വ്യവസായത്തിന് വലിയ പ്രാധാന്യമുള്ള ദിവസമാണ്, ഒരു ടീമെന്ന നിലയിൽ ഞങ്ങൾക്ക് ആതിഥ്യമന്വരണത്തിനായത് ഒരു പദവിയാണ്. മറ്റുള്ളവർക്ക് വേണ്ടി. ഞങ്ങളെ ആവശ്യമുള്ളവർക്ക് ഒപ്പം ഉണ്ടായിരിക്കാനും ഭക്ഷണത്തിലൂടെ സ്നേഹം പ്രചരിപ്പിക്കാനും ഈ ഇവന്റ് കൂടുതൽ ആളുകളെ പ്രോത്സാഹിപ്പിക്കുമെന്ന് ഞങ്ങൾ പ്രതീക്ഷിക്കുന്നുവെന്ന് ഹയാത്ത് റിജൻസി തിരുവനന്തപുരത്തെ എക്സിക്യൂട്ടീവ് ഷെഫ് ഷെഫ് സെന്തിൽ പറഞ്ഞു.

Liva® 'Diamonds are forever' MODULAR INTERIORS TOO!

www.livainteriors.com

Better Homes, Better Lives!

SHOT AT OWN SITE

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% GUARANTEED

ISO 9001 CERTIFIED

LOWEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

<p>HEAD OFFICE & SHOW ROOM-KERALA</p> <p>DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62</p>	<p>SHOWROOM-KARNATAKA</p> <p>No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19</p>	<p>SHOWROOM-KERALA</p> <p>OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA</p> <p>FACTORY : KERALA</p> <p>Kairady PO, Palakkad +91 9288022663</p>
---	--	--